

Söýgi şerbeti / rubagylar

Category: Goşgular, Kitapcy, Ýatlamalar

написано kitapcy | 22 января, 2025

Söýgi şerbeti / rubagylar SÖÝGI ŞERBETI



(Rubagylar çemeni)

Lebleri bal kibi ak ýüzi Aý gyz,
Barça gözellere bir özi taý gyz,
Men aşyga nazar salgyn, dem salym,
Ýogsam ýagty gündiz tümlükdir, aý gyz.

* * *

Şahandaz ýigidiň gaýgysyz seri,
Daýhana bagt getir maňlaýyň deri,

Jahyllyk çagyma dolady, gör-ä,
Bir pursat ýylgyrşyň ak saçly peri.

* * *

Wah, şol peri-peýker erkimi aldy,
Deregne kalbyma ataşyn saldy,
Bu sähranyň goltugynda-goýnunda,
Meniň başky söýgim ~ armanym galdy.

* * *

Haýran eder, oýun-bazlaryň seniň,
Bilbili küýsetmez, sazlaryň seniň,
Jellat gözleň onki süňňüm gaşsatsa,
Meýdanly gujagyň ~ ýazlaryň seniň.

* * *

Asal dek lebleriň ~ ýukajyk gaýmak,
Mähirli ýüzüňden ýok maňa doýmak,
Barmak dişläp uýalmagyn, melegim,
Hakyň eradasy söýülmek-söýmek.

* * *

Gazansyz gaýnaýyp, otsuz bişmişem,
Bikararam, menzil-menzil aşmyşam,
Bilginiň, eý dostum, munuň sebäbin,
Yşkyň apat söwdasyna düşmüşem.

* * *

Men şamar saçlaryň ýesiri-bendi,
Ataşsyz näziňe jigerim ýandy.
Ýüzüň şuglasyna, eý perim, gije,
Asmanyň täk Aýy, ýylgyzlar söndi.

* * *

Ýöräp däl, yrakdan uçup geleýin,

Mal-mülkden, barymdan geçip geleyin,
Serwim, öñde-soñda ölmeli bolsa,
Men yşkyň oduna ýanyp öleyin.

* * *

Ylham sen, kalbyma gazallyk berýäň,
Hut Aýyň özüne gözellik berýäň.
Indi aýra düşüp, ak saçly perim,
Ýatlamalar bolup düýşüme girýäň.

* * *

Şady-horram gezip, ýürekden gül sen,
Kim dostuň-duşmanyň parhyny bil, sen.
Bu panydan gitmejek ýok bakyýa,
Razy otsuz ýakýan näziňden ölsem.

* * *

Asal şirinligi sözleňde galdy,
Ataşsyz ýandyrmak näzleňde galdy.
Aýralykdan soňam gülgün sähramda,
Ýar basan yzlary gözlemde galdy.

* * *

Sadap haýran galar ap-ak dişiňe,
Arzuwlaň siňipdir eden işiňe,
Täleý aýra salyp, biarman indem,
Bir ýatlama bolup girsem düýşüňe.

* * *

Okalmadyk kitap ~ ýüregim açsam,
Yrakdan ýanyňa guş kimin uçsam,
Ýapraklary tänen baglaň içinde,
Güýz damjasy bolup lebiňe gaçsam.

* * *

Ökde tebip biler gözüňden halyň,
Ölseňem, iliňe bolmasyn alyň.
Eý perim, baýlygy-zeri näderin,
Bir ýylgyryp baksaň şol dünýe malym.

* * *

Ýagşylyk edilse ýada salgynyň,
Zeriň deregine alkyş algynyň.
Başky söýgim, meniň teşne kalbyma,
Dagdan akýan sowuk çeşme bolgunyň.

* * *

Derdi-hal aýtmagyl mesiň ýanynda,
Bikärler görülmez adam sanynda.
Başky söýgim, maňa kän zat gerek däl,
Bir owurt şerbet bol ýürek ýananda.

* * *

Bikararam, mejnun bolup giderin,
Zülpüň tarlaryna sežde ederin.
Kalbymyň bahary, dinim-imanyň,
Sensiz, bir dem bu jahany näderin?!

* * *

Men güýzde doguldym, sataşdym saňa,
Onsoň apalaýan şu pasly diňe.
Eý saky, meý guýma, munsuzam bilseň,
Jahana sygamok söýgüden ýaña.

* * *

Bahylçylyk eder adamyň pesi,
Müň serçä misli ok bir gyrgyň sesi,
Kalbymy heýjana salyp dur, dostum,
Başky söýgiň beren şirin gussasy.

* * *

Derin döken ýüpek geýip, iýer ýag,
Bürgütsiz ýalňyzdyr başy belent dag,
Gizlejek däl, gözüm gidýär bagtyňa,
Gyzyň leblerinde irkilen ak çyg.

* * *

Bakyşyň ýaşylbaş ördege meňzär,
Ýakyşyň magşaryň oduna meňzär.
Uýalyp, söýgiňi gizlejek bolma,
Gözlemden öňünçä ýüregim syzar.

* * *

Miwe iýmez yhlasyny bermedik,
Namartdyr ol jeňde döşün germedik,
Bu ýagty jahana geldi-gelmedi,
Yşkyň şerbetini dadyp görmedik.

* * *

Pynhan syryň ilki saklagyn özüň,
Soňky döwüm nany çyn dosta dözüň,
Şady-horramlykdan geçerin, belki,
Şirin gussasyna näzenin gyzyň.

* * *

Gylyçlar köp ýatsa gynynda synýa,
Der dökene ýagşy döwranlar dönýä,
Magat göz ýetirdim, sataşyp saňa,
Yşkyň şerbetinden ýasalmyş dünýä.

* * *

Näziň magşar ody, gözleriň umman,
Bal karar eýlemez lebiňden damman,
Towlam-towlam zülpüň inçe tarlary,

Owsun atýar keygim, ah, aman-aman...

* * *

Rhubelentlik türkmen bilendir,
Hak söz üçin jigerini dilendir,
Kalbyň gemre baglap, busup oturma,
Bahar gapyň kakýar, söýgi gelendir.

* * *

Bir şirin çalyňan mukam-sazmy sen?
Jahana sygmaýan ýaşyl ýazmy sen?
Gözellikde Aýyň husnuny baglap,
Hemem meň bagtyma çykan gyzmy sen?

* * *

Ýagşy söze ynsan göwni galkynar,
Alkyş alan iki dünýe ýalkanar.
Meni ýuwutjak dek, behişt perim,
Gara saçlaň umman bolup tolkunar.

* * *

Läle-reýhanlyk görküdir ýeriň,
Noş bolmaz janyňa haramy zeriň.
Eger teşnelikden ejir çekäýsem,
Dostlar, diňe söýgi şerbetin beriň.

* * *

Ýyl kerweni geçip, ömür gädiler,
Zähmet çeken il içinde at alar.
Gara gözleň bir uçgunjyk düşürdi,
Indi, keygim, rahat kalbym ot alar.

* * *

Dana bir söz diýse, siz gulak asyň,
Il içinde egni gysyk bor asyň.

Bagdan tänip düşýän guran ýapraklar,
Belki, saňa bolan synan yhlasym.

* * *

Watan gereklese geçiler serden,
Zer dänesi üýşer dökülen derden.
Çytylsaň-da, sowuk gyş howasy dek,
Ýaşyl bahar bolup kalbyma girdiň.

* * *

Sonky deme deňiç çyn dost garaşar,
Sähra gurdy barça ite daryşar.
Görüň ahyr, ýüregiňi gozgalap,
Kamar gyza, gyz kamara ýaraşar.

* * *

Iliň bähbidinde bar bolsun paýyň,
Enäni ynjytma, jennetdir jaýyň.
Gaýmak lebleriňden şirin bal damsa,
Ýüzüň nury siňmiş husnuna Aýyň.

* * *

Bir gez beýgellersiň alkyş aldygyň,
Pesellersiň kinäň ýada saldygyň.
Daň säherde girip bilsem düýşüňe,
Jahanda iň bagtly adam boldugym.

* * *

Ýürege dert ýaman sözüň azary,
Allygy bilmez hiç dana nazary.
Ak gara dönse-de gara saçlarym,
Püre-pürdür şirin söýgiň güzeri.

* * *

Zer ýylpyldap, garagyňy gapmasyn,

Öý döwletdir, onda jenjel gopmasyn.
Aýna kimin ýüz görüňän ýüzüňden,
Serwi gyz, bir ýigit aldap öpmesin.

* * *

Adam ogly mydam dogry sözlesin,
Elýaglygyn gözyaşlara ezmesin,
Ýuka dodaklary aby-haýýatym,
Sen bagtly däl, bagt seni gözlesin.

* * *

Aýyň kamatyny ýüzüňde gördüm,
Asal şirinligin sözünde gördüm,
Magşaryň ataşy näziňde perim,
Yşk hözirin gujak-ýazyňda gördüm.

Annatagan NURGELDIÝEW. Goşgular